



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 15-03-2024

பா.ஜ.க.வின் ஊழல் முகம் கிழிகிறது

பா.ஜ.க.வின் முகத்திரையைக் கிழித்து அதன் ஊழல் முகத்தை அம்பலப்படுத்தி விட்டது உச்சநீதிமன்றம்.

தேர்தல் பத்திரங்கள் தொடர்பான வழக்கு, உச்சநீதிமன்றத்தில் சிறப்பு அரசியல் சாசன அமர்வில் விசாரணை நடைபெற்று வருகிறது. இதில் வசமாக சிக்கிக் கொண்டது ஒன்றிய பா.ஜ.க. அரசு. ஊழலை சட்டபூர்வமாக ஆக்கிக் கொள்வதில் கைதேர்ந்தவர்கள் பா.ஜ.க.வினர். தேர்தல் பத்திரங்களின் மூலமாக தனது கட்சிக்கு அதிகப்படியான நிதியைத் திரட்டிக் கொள்வதை வழக்கமாக வைத்துள்ளது பா.ஜ.க.

2017 முதல் 22 வரையிலான காலக்கட்டத்தில் மட்டும் 5 ஆயிரத்து 272 கோடி ரூபாயைத் திரட்டி இருக்கிறது பா.ஜ.க. இது கருப்புப் பணத்தை ஊக்குவிப்பதாக அமைந்துள்ளதாக குற்றச்சாட்டுகள் எழுந்தபோதும் பா.ஜ.க. அதனை நியாயப்படுத்தி வந்தது. இந்தத் தேர்தல் பத்திர முறை சட்டவிரோதமானது என்று கூறி அதனைத் தடை செய்ய உச்சநீதிமன்றத்தில் வழக்கு தாக்கல் செய்யப்பட்டது. கடந்த பிப்ரவரி 15 அன்று உச்சநீதிமன்றம் இந்தத் தேர்தல் பத்திர முறையையே தடை செய்து விட்டது.

“எங்களுக்கு யார் நன்கொடைகள் வழங்கியது என்பதை மக்கள் தெரிந்து கொள்ள வேண்டிய அவசியமில்லை” என்ற ‘ஊழல் மலிந்த’ பதிலை ஒன்றிய பா.ஜ.க. அரசு உச்சநீதிமன்றத்தில் கடந்த ஆண்டு நவம்பர் மாதம் சொல்லி இருந்தது. இதுதான் பா.ஜ.க. அரசின் உண்மையான ஊழல் முகம் ஆகும்.

ஒன்றிய அரசின் சொலிசிட்டர் ஜெனரல் துஷார் மேத்தா அப்போது என்ன சொன்னார் தெரியுமா?

“நன்கொடை யார் வழங்கியுள்ளனர் என்பது அதனைப் பெறும் கட்சிக்கு மட்டுமே தெரியும். மற்ற கட்சிகளுக்குத் தெரியாமல் ரகசியம் காப்பதுதான் இந்தத் திட்டம்” என்று குறிப்பிட்டார். அப்போது, குறுக்கிட தலைமை நீதிபதி எஸ்.ஏ.சந்திரகூட தலைமையிலான அமர்வு, “அப்படியானால் வாக்காளர்களின் உரிமை என்ன? ஏன் நன்கொடை விபரங்களை வாக்காளர்கள் தெரிந்துகொள்ளக் கூடாது?” என்று கேள்வி எழுப்பினர்.

தேர்தல் ஆணைய வழக்கறிஞரிடமும் உச்சநீதிமன்ற நீதிபதிகள் பல்வேறு கேள்விகளை எழுப்பினார்கள். “தேர்தல் பத்திர நடைமுறையால் பாதிப்பு எதுவும் உள்ளதா? அது குறித்து ஆய்வுகள் எதுவும் நடத்தப்பட்டதா? இதுவரை பெறப்பட்டுள்ள நன்கொடை தொகை எவ்வளவு? என்பது உள்பட பல கேள்விகளுக்குத் தேர்தல் ஆணையம் உரிய பதிலை அளிக்கவில்லை” என நீதிபதிகள் தெரிவித்தனர்.

ஒன்றிய அரசின் அட்டர்னி ஜெனரல் வாதிடும் போது, “பொதுமக்கள் எதை வேண்டுமானாலும் எதைப் பற்றியும் தெரிந்து கொள்ளும் நிலை இருக்கக் கூடாது. நியாயமான கட்டுப்பாடுகள் தேவை” என்று குறிப்பிட்டு இருக்கிறார்.

“சில நிறுவனங்கள் மொத்த வருவாயையும் அரசியல் நன்கொடையாக வழங்குவதை அனுமதிப்பது ஏன்? முன்பு நிகர லாபத்தில் ஒரு பகுதிதான் நன்கொடையாக வழங்க முடியும் என்ற விதிமுறை இருந்தது. தற்போது லாபம் இல்லாத நிறுவனங்கள் கூட மொத்த வருவாயையும் நன்கொடையாக வழங்க முடியும் என்று மாற்றப்பட்டுள்ளது. நிறுவனம் நடத்துவது நன்கொடை வழங்குவதற்காக அல்ல. இதனை சரிசெய்ய நிறுவனங்கள் சட்டத்தில் திருத்தம் வேலை. இதுபோன்ற பிரச்சினைகளை சரிசெய்ய ஒரு சமநிலையான நன்கொடை திட்டத்தை உருவாக்கலாம். அது எப்படிப்பட்டதாக இருக்க வேண்டும் என்பதை அரசும், நாடாளுமன்றம்தான் முடிவு செய்ய வேண்டும்” என்று உச்சநீதிமன்ற நீதிபதிகள் தெரிவித்தனர். இவை அனைத்தும் விசாரணையின் போது நடந்தவை ஆகும்.

பிப்ரவரி 15 ஆம் தேதி ஒட்டுமொத்தமாக முற்றுப்புள்ளி வைத்தது உச்சநீதிமன்றம். மார்ச் 6 ஆம் தேதிக்குள் 2019 ஆம் ஆண்டு முதல் வழங்கப்பட்ட அனைத்து தேர்தல் பத்திரங்கள் தொடர்பான விபரங்களையும் தேர்தல் ஆணையத்திடம் எஸ்.பி.ஐ. வங்கி வழங்க வேண்டும் என்று சொன்னது உச்சநீதிமன்றம். அப்படிக் கொடுத்தால் தங்களது ஊழல் முகம் அம்பலமாகி விடும் என பயந்தது பா.ஜ.க. - எனவே இழுத்தடிக்கப் பார்த்தார்கள். கூன் 30 வரை கால அவகாசம் வேண்டும் என்றார்கள். அதற்குள் தேர்தலை முடித்துவிடத் திட்டம். ஆனால் இதனையும் உச்சநீதிமன்றம் ஏற்கவில்லை.

“பிப்ரவரி 15 முதல் மார்ச் 6 வரை நீங்கள் என்ன செய்து கொண்டு இருந்தீர்கள்?” என்று நாக்கைப் பிடுங்குவதைப் போல கேட்டு விட்டார்கள் நீதிபதிகள். “கடந்த 26 நாட்களாக எஸ்.பி.ஐ. என்ன செய்துகொண்டிருந்தது? அனைத்து விவரங்களும் கைவசம் இருக்கும் போது ஏன் அவகாசம்? தீர்ப்பில் கூறப்படாத அப்படியே செயல்படுத்த வேண்டியது தானே? கடந்த 26 நாட்களில் 10,000 தகவல்களையாவது சேகரித்திருக்கலாம். இடைக்கால உத்தரவு பிறப்பித்த போது சீட்டு கவரில் வழங்கப்பட்ட ஆவணங்களை அப்படியே தேர்தல் பத்திர ஆணையத்திற்கு வழங்க வேண்டியதுதானே? நாட்டின் மிகப் பெரிய வங்கியால் தேர்தல் பத்திரங்கள் குறித்த தகவல்களை விரைவில் சேகரித்து வழங்க இயலாதா?” என்று சரமாரியாகக் கேள்வி எழுப்பினார்கள் உச்சநீதிமன்ற நீதிபதிகள்.

பத்திர விபரங்களை 12 ஆம் தேதி மாலைக்குள் தேர்தல் பத்திர விபரங்களை வெளியிட வேண்டும் என்று உச்சநீதிமன்றம் உத்தரவிட்டது. எஸ்.பி.ஐ.க்கு வேறு வழியில்லை. விபரங்களை தேர்தல் ஆணையத்திடம் ஒப்படைத்துவிட்டது எஸ்.பி.ஐ. உச்சநீதிமன்றம் உத்தரவுப் படி தேர்தல் பத்திரங்கள் வாங்கியவர்களின் விபரங்களை தேர்தல் ஆணையம் மார்ச் 15 ஆம் தேதி மாலை 5 மணிக்குள் இணையத் தளத்தில் வெளியிட வேண்டும்.

2017 முதல் 2022 வரையிலான ஆண்டுகளில் பா.ஜ.க. மட்டும் ரூ.5272 கோடி நன்கொடை பெற்றுள்ளது. இது மொத்த நிதியில் 58 சதவிகிதம் ஆகும். இதனால்தான் மக்கள் தெரிந்துகொள்ளக் கூடாது என்கிறது பா.ஜ.க. இணையத்தளத்தில் இத்தகவல்கள் வெளியானால் பா.ஜ.க.வின் ஊழல் முகத்திரை கிழிந்துவிடும்.

சென்னை கிழக்கு மாவட்ட திமுக துறைமுகம் சட்டமன்ற தொகுதியில் ரம்ஜான் பண்டிகை முன் னிட்டு 3000 இஸ்லாமியப் பெருமக்களுக்கு நலத்திட்ட உதவிகள் மற்றும் உதவி தொகையை விளையாட்டு மேம்பாட்டு துறை அமைச்சர் உதயநிதி ஸ்டாலின் வழங்கினார். உடன் அமைச்சர் பி.கே.சேகர்பாபு, மத்திய சென்னை நாடாளுமன்ற உறுப்பினர் தயாநிதி மாறன், மேயர் பிரியா, சட்டமன்ற உறுப்பினர்கள் தாயகம் கவி, ஜோசப் சாமுவேல், வெற்றியழகன், துறைமுகம் பொறுப்பாளர் பிரபு, பகுதி செயலாளர்கள் எஸ்.முரளி, எஸ்.ராஜசேகர், இளைஞர் அணி அமைப்பாளர் டி.லோகேஷ், கவுன்சிலர்கள் பரிமளம், இசை ஆசாத்த, வட்டச் செயலாளர் கதிரவன் உள்ளனர்.



மகாத்மா காந்தி தேசிய ஊரக வேலை உறுதித் திட்டத் தொழிலாளர்களின்

ஊதிய நிவூவைத் தொகையை உடனடியாக விடுவித்தீடுவீர்!

ஒன்றிய ஊரக வளர்ச்சித் துறை அமைச்சருக்கு - முதல்வர் மு.க.ஸ்டாலின் கடிதம்!

சென்னை, மார்ச் 15- மகாத்மா காந்தி தேசிய ஊரக வேலை உறுதித் திட்டம், ஊரகப் பகுதிகளில் உள்ள மக்களின் பங்களிப்புடன் கிராமங்களை மேம்படுத்தும் திட்டமாகும். இத்திட்டத்தில் பணிபுரற்றுவரும் தொழிலாளர்களுக்கு வழங்கப்பட வேண்டிய ஊதிய நிவூவைத் தொகையை உடனடியாக விடுவிக்க வலியுறுத்தி ஒன்றிய ஊரக வளர்ச்சி மற்றும் பஞ்சாயத்து ராஜ் அமைச்சர் கிராமச் சிங் அவர்களுக்கு - முதல்மைச்சர் மு.க.ஸ்டாலின் அவர்கள் 13.3.2024 அன்று கடிதம் எழுதியுள்ளார்கள்.

அக்கடிதத்தில், மகாத்மா காந்தி தேசிய ஊரக வேலை உறுதித் திட்டம், ஊரகப் பகுதிகளில் உள்ள பதில் செய்யப்பட்ட அனைத்துக் குடும்பங்களுக்கும் வேலைவாய்ப்பு அளிக்கும் முக்

கிய மாண திட்டங்களில் ஒன்றாகும். மேலும், ஊரக மக்களுக்கு வாழ்வாதார வாய்ப்பை வழங்குவதுடன், நீடித்த மற்றும் நிலையான ஊரக சொத்துக்களை உருவாக்கி, உள்ளூர் மக்களின் முனைப்பான பங்கேற்புடன் கிராமங்களை மேம்படுத்தும் ஒரே திட்டமாகும் என்று முதல்மைச்சர் அவர்கள் குறிப்பிட்டுள்ளார்.

மேலும் தமிழ்நாட்டைப் பொறுத்தவரை இத்திட்டம் அனைவரையும் உள்ளடக்கி செயல்படுத்தப்பட்டு வருகிறது என்றும், இத்திட்டத்தில் பணியாற்றும் தொழிலாளர்களில் 86 விழுக்காடு மகளிர், 29 விழுக்காடு ஆதிதிராவிடர் மற்றும் பழங்குடியினர் வகுப்பைச் சேர்ந்தவர்களாகவும் உள்ளனர் என்பதையும் மாற்றுத் திறனாளிகளுக்கு வேலைவாய்ப்பு வழங்குவதில் தேசிய அளவில் தமிழ்நாடு முன்னோடி மாநிலமாகத் திகழ்கிறது என்றும்

குறிப்பிட்டுள்ளார். இத்திட்டம் தொடங்கப்பட்ட நாளில் பல்வேறு அளவீடுகளில் தமிழ்நாடு எப்போதும் திட்டச் செயலாக்கத்தில் முதன்மை மாநிலமாகத் திகழ்ந்து வருகிறது என்பதையும் முதல்மைச்சர் அவர்கள் கோடிட்டுக் காட்டியுள்ளார்.

இதுவரை, மூன்று தவணைகளில் 37 கோடி மனித சக்தி நாட்களுக்கு ஒன்றிய அரசு ஒப்புதல் அளித்துள்ளது என்றும் 06.03.2024 வரை தமிழ்நாடு 40.51 கோடி மனித சக்தி நாட்களை எட்டியுள்ளது என்றும் இதில் 68.68 இலட்சம் குடும்பங்களைச் சேர்ந்த 79.28 இலட்சம் தொழிலாளர்களுக்கு வேலை வாய்ப்பு வழங்கப்பட்டுள்ளது என்றும் குறிப்பிட்டுள்ளார்.

2023-24ஆம் ஆண்டில், 06.11.2024 வரை தமிழ்நாட்டிற்கு வழங்கப்பட வேண்டிய ஊதியமான ரூ.8,734.32

கோடி நிலையில், ரூ.7,712.03 கோடி மட்டுமே வழங்கப்பட்டுள்ளது என்றும் நவம்பர் 2023 மற்றும் டிசம்பர் 2023 ஆகிய ஆண்டுகளுக்கான ஊதியப் பொறுப்பு 05.01.2024 அன்று ரூ.1,022.29 கோடியாக உள்ளதையும் முதல்மைச்சர் தமது கடிதத்தில் சுட்டிக்காட்டியுள்ளார்.

இது தொடர்பாக, தாம் 10.01.2024 அன்று ஊதியத்தை முன்கூட்டியே வழங்குமாறு ஒன்றிய ஊரக வளர்ச்சித் துறை அமைச்சருக்குக் கடிதம் எழுதியதையடுத்து, ஒன்றிய அரசு 15.01.2024 மற்றும் 30.01.2024 ஆகிய நாட்களில் ரூ.1,388.91 கோடி ஊதியத்தை விடுவித்தமைக்காக தனது நன்றியையும் முதல்மைச்சர் அவர்கள் தெரிவித்துள்ளார்.

மேலும், நவம்பர் 2023 கடைசி வரத்திலிருந்து திறன் சாரா தொழிலாளர்களுக்கான ஊதியம் தொழிலாளர்களுக்கு

வழங்கப்படாததால், அதனுடன் பொறுப்புத் தொகையும் ரூ.1,678.83 கோடியாக சேர்ந்துள்ளதையும் சுட்டிக்காட்டியுள்ள முதல்மைச்சர் அவர்கள், இது டிசம்பர் 2023 முதல் பிப்ரவரி 2024 வரை மகாத்மா காந்தி தேசிய ஊரக வேலை உறுதித் திட்டத்தின் கீழ் பணிபுரிந்த 24.21 லட்சம் குடும்பங்களுக்கு வழங்கப்பட வேண்டியுள்ளதையும் சுட்டிக் காட்டியுள்ளார்.

எனவே, 05.01.2024 வரை திரட்டப்பட மொத்த ஊதிய பொறுப்புத் தொகையான ரூ.1,678.83 கோடியை தொழிலாளர்களுக்கு உடனடியாக ஒன்றிய அரசு விடுவிக்க வேண்டும்; இது தொடர்பாக ஒன்றிய ஊரக வளர்ச்சி மற்றும் பஞ்சாயத்து ராஜ் அமைச்சர் அவர்களின் தனிப்பட்ட தலைப்பீடடை தாம் எதிர்பார்ப்பதாகவும் தமது கடிதத்தில் முதல்வர் அவர்கள் குறிப்பிட்டுள்ளார்.

எஸ்.பி.ஐ. வங்கி உட்பட அரசு நிறுவனங்கள்

பிரதமர் மோடி கட்டுப்பாட்டில் உள்ளது வெட்ட வெளிச்சமாகியுள்ளது!

டி.ஆர்.பாலு எம்.பி. விமர்சனம்!

செங்கல்பட்டு, மார்ச் 15- எஸ்.பி.ஐ. உட்பட அரசு நிறுவனங்கள் பிரதமர் கட்டுப்பாட்டில் இருப்பது வெட்ட வெளிச்சமாகியுள்ளது, தேர்தல் பத்திரங்கள் விரைவாக எஸ்.பி.ஐ. மாதம் வரை கால அவகாசம் கேட்ட எஸ்.பி.ஐ. வங்கி, உடனடியாக எப்படி அளித்தார்கள் என நாடாளுமன்ற நி.மு.க. குழுத் தலைவர் டி.ஆர்.பாலு கேள்வி எழுப்பியுள்ளார்.

மழைக்காலத்தின்போது

ஏரிகளில் இருந்து வரும் உபரி நீரால் செங்கல்பட்டு மாவட்டம் இரும்புலியூர் பகுதியில் உள்ள குடியிருப்புகள் நீரில் மூழ்கி வருகிறது.

இதனை தடுக்க நீர்வள இ்தாரத்துறை சார்பில் 96 கோடி ரூ.50 லட்சம் செலவில் கட்ட அண்ட் கவர் கால்வாய் அமைக்கும் பணிகளை திருப்பெரும்புதூர் நாடாளுமன்ற உறுப்பினர்



டி.ஆர். பாலு நேற்று தொடங்கி வைத்தார்.

அப்போது தாம்பரம் சட்டமன்ற உறுப்பினர் எஸ்.ஆர்.ராஜா, மேயர் வசந்தகுமாரி துணை மேயர் காமராஜ், மாநகராட்சி ஆணையர் அழகுமீனா உள்ளிட்ட பலர் உடனிருந்தனர். இதனையடுத்து செய்தியாளர்களிடம் பேசிய நாடாளுமன்ற நி.மு.க. குழுத் தலைவர் டி.ஆர்.பாலு, தேர்தல் பத்திர பங்கு விவகாரத்தில் எஸ்.பி.ஐ.

வங்கி ஜூன் மாதம் வரை அவகாசம் கேட்டார்கள், உச்சநீதிமன்றம் கண்டித்ததையடுத்து உடனடியாக அது தொடர்பான ஆவணங்கள் அளிக்கப்பட்டுள்ளதை குறிப்பிட்டார். இதன்மூலம் எஸ்.பி.ஐ. உட்பட எல்லா அரசு நிறுவனங்களும் பிரதமருக்கு கட்டுப்பட்டு நடப்பது வெட்ட வெளிச்சமாகியிருப்பதாக டி.ஆர்.பாலு விமர்சித்தார்.

அரசு வழக்கறிஞர்களின் உழைப்பிற்கு அங்கீகாரம் அளித்த முதல்வருக்கு நன்றி!

கழக சட்டத் துறைச் செயலாளர் என்.ஆர். இளங்கோ எம்.பி.அறிக்கை!

சென்னை, மார்ச் 15 - தமிழ்நாடு அரசு வழக்கறிஞர்களுக்கான தொழில் ஊதியத்தினை மூன்று மடங்காக அதிகரித்து வழங்கி, அரசு வழக்கறிஞர்களின் உழைப்பிற்கு உரிய அங்கீகாரம் அளித்து “எல்லாருக்கும் எல்லாம்” எனும் அடிப்படையிலான கொள்கையுடன் “திராவிட மாடல்” ஆட்சி நடத்தி வரும் முதல்மைச்சர் கழகத் தலைவர் அவர்களுக்கு நி.மு.க. சட்டத் துறை

நன்றி தெரிவித்துள்ளது. இது குறித்து நி.மு.க. சட்டத் துறைச் செயலாளர் மூத்த வழக்கறிஞர் என்.ஆர். இளங்கோ, எம்.பி., விடுத்த அறிக்கை வருமாறு :-

“எல்லாருக்கும் எல்லாம்” எனும் அடிப்படையிலான கொள்கையுடன், ஏழை எளிய மக்களின் வாழ்வாதாரத்தை உயர்த்தி அல்லும் பகலும் அரும்பாடுபட்டு, “திராவிட மாடல்” ஆட்சி



நடத்தி வரும் முதல்மைச்சர், கழகத் தலைவர் அவர்களிடம், அரசு வழக்கறிஞர்களின் நலன் மேம்படுத்தப்பட வேண்டும் என்று

நி.மு.க. சட்டத்துறைச் சார்பில் கோரிக்கை வைக்கப்பட்டு, அக்கோரிக்கையை தாழ்வுள்ளதுடன் பரிசீலித்து அவர்களின் உழைப்பை உரிய வகையில் அங்கீகரித்தும் அரசு வழக்கறிஞர்களின் நலனை எண்ணியும், அவர்களுக்கு ஊக்கமளிக்கும் வகையிலும் தமிழ்நாடு அரசு வழக்கறிஞர்களுக்கு ஊதிய விகிதத்தை மூன்று மடங்காக அதிகரித்து வழங்கி, என்றும் மக்கள்

ளின் நலன் நாம் அரசு என்பதை மீண்டுமொரு முறை நிரூபித்துள்ள முதல்மைச்சர், கழகத் தலைவர் மு.க.ஸ்டாலின் அவர்களுக்கு, நி.மு.க. சட்டத்துறை சார்பிலும் கழக வழக்கறிஞர்கள் சார்பிலும் எழுது நெஞ் சார்த்த நன்றியினைத் தெரிவித்துக் கொள்கிறேன்.

இவ்வாறு என்.ஆர். இளங்கோ எம்.பி. தமது அறிக்கையில் கூறியுள்ளார்.



தமிழ்நாடு முதல்மைச்சர் மு.க.ஸ்டாலின் அவர்களின் உத்தரவின்படி, பெருநகர சென்னை மாநகராட்சி, ரிப்பன் கட்ட வளாகத்தில் உள்ள சீரமைக்கப்பட்ட மற்றும் கட்டளை மையக் கட்டடத்திற்கு பெயர் சூட்டப்பட்ட முதலியுரிஞர் கலைஞர் மு.கருணாநிதி மாளிகை பெயர்ப்பலகையினை நகராட்சி நிருவாகத்துறை அமைச்சர் கே.என்.நேரு நேற்று (14.03.2024) திறந்து வைத்தார். இந்நிகழ்ச்சியில், மேயர் திருமதி ஆர்.பிரியா, இ.புரந்தரம் எம்.எல்.ஏ., துணை மேயர் மு.மகேஷ்குமார், ஆணையாளர் டாக்டர் ஜெ. ராதாகிருஷ்ணன், துறைமுகம் செயலாளர் முனைவர் தா.காந்திகேயன், மாமன்ற ஆளுங்கட்சித் தலைவர் ந.இராமலிங்கம், நிலைக்குழுத் தலைவர்கள் நெ.சிறீரரசு, க.தனசேகரன், டாக்டர் கோ.சாந்தகுமாரி, த.விசுவநாதன், சா.பெருமாழாசா நேருத்திரன், தா.இளைய அருணா, கூடுதல் ஆணையாளர்கள், இணை ஆணையாளர், துணை ஆணையாளர்கள், மண்டலக்குழுத் தலைவர்கள், மாமன்ற உறுப்பினர்கள் மற்றும் அலுவலர்கள் கலந்து கொண்டனர்.

இராயபுரத்தில் திட்டப் பணி தொடக்கம் சென்னை, மார்ச் 15 -

வடசென்னை வாழ் பொதுமக்களின் நெருங்கா லக் கோரிக்கையினை ஏற்று, 2021-2022 ஆம் ஆண்டு நிதியின் கீழ் சிங்காரச் சென்னை 2.0 திட்டத்தில் ரூபாய்.2 கோடியே 61 இலட்சம் மதிப்பீட்டில் இராயபுரம் சட்டமன்ற தொகுதி, 53வது வார்டு, மூலக்கொத்தளம் மயானத்தில் புதிதாக புகை மில்லா எரியூட்டு தகன மேடையினை இராயபுரம் சட்டமன்ற உறுப்பினர் ஜட்.ரீம் இரா.மூர்த்தி திறந்து வைத்தார்.

இந்நிகழ்வில் பகுதி செயலாளர் வ.பெ.சுரேஷ், மண்டலக் குழுத் தலைவர். ஸ்ரீராமலு, மாமன்ற உறுப்பினர் திருமதி.வேளாங்கண்ணி, வட்ட செயலாளர் கௌரீஸ்வரன், கழக நிர்வாகிகள் மற்றும் பெருநகர சென்னை மாநகராட்சி உயர் அதிகாரிகள் கலந்து கொண்டனர்.